



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.01.2025

TIME : 07.25 AM

പ്രധാന വാർത്തകൾ

1). ഇന്ത്യ സന്ദർശിക്കുന്ന സിംഗപ്പൂർ പ്രസിഡന്റ് തർമൻ ഷൺമുഖ രത്നവുമായി പ്രധാനമന്ത്രി നരേന്ദ്രമോദി ഇന്ന് ചർച്ച നടത്തും. രാഷ്ട്രപതി ദ്രൗപദി മുർമുവുമായും സിംഗപ്പൂർ പ്രസിഡന്റ് കൂടിക്കാഴ്ച നടത്തും.

Prime Minister Narendra Modi will hold talks with President of Singapore Tharman Shanmukha Ratnam who is visiting India today. The President of Singapore will also meet President Draupadi Murmu.

2). അന്താരാഷ്ട്ര യാത്രക്കാർക്ക് സുഗമവും സുരക്ഷിതവുമായ ലോകോത്തര ഇമിഗ്രേഷൻ സൗകര്യം ഉറപ്പാക്കുന്ന അതിവേഗ ഇമിഗ്രേഷൻ- വിശ്വസ്ത സഞ്ചാരി പരിപാടി കേന്ദ്ര ആഭ്യന്തര മന്ത്രി അമിത് ഷാ ഇന്ന് ഉദ്ഘാടനം ചെയ്യും. ആദ്യഘട്ടത്തിൽ കൊച്ചി വിമാനത്താവളവും.

Union Home Minister Amit Shah will today inaugurate the Fast-Track Immigration- trusted Traveler Programme which will ensure smooth and secure world-class immigration facility for international travelers. Kochi Airport in the first phase.

3). ഇന്ന് ദേശീയ സ്റ്റാർട്ടപ്പ് ദിനം. ഒൻപത് വർഷം പൂർത്തിയാക്കി കേന്ദ്ര സർക്കാരിന്റെ സ്റ്റാർട്ടപ്പ് ഇന്ത്യ പദ്ധതി.

Today is National Startup Day. The central government's Startup India project has completed nine years.

4). വിദേശകാര്യ മന്ത്രാലയം സംഘടിപ്പിക്കുന്ന കൊച്ചി ഡയലോഗ് 2025-ന്റെ ആദ്യ പതിപ്പ് ഇന്ന്. കേന്ദ്ര വിദേശകാര്യ സഹമന്ത്രി കീർത്തിവർദ്ധൻ സിങ് ഉദ്ഘാടനം ചെയ്യും.


The first edition of the Kochi Dialogue 2025 organized by the Ministry of External Affairs on today. Union Minister of State for External Affairs Kirtivardhan Singh will inaugurate.

5). ഗസയിൽ താത്കാലിക വെടിനിർത്തലിനും ബന്ദികളെ മോചിപ്പിക്കുന്നതിനുമുള്ള കരാർ അംഗീകരിച്ച് ഇസ്രായേലും ഹമാസും. കരാർ ഞായറാഴ്ച പ്രാബല്യത്തിൽ വരും.

Israel and Hamas agree to temporary cease-fire in Gaza and release of hostages. The agreement will come into effect on Sunday.

6). ഖോഖോ ലോകകപ്പിൽ ഇന്ത്യൻ പുരുഷ-വനിതാ ടീമുകൾ ക്വാർട്ടറിൽ കടന്നു.

Indian men's and women's teams advance to the quarterfinals of the Khokho World Cup.



VICE PRESIDENT KARNATAKA VISIT

ഉപരാഷ്ട്രപതി ജഗ്ദീപ് ധൻകർ ഇന്ന് കർണാടക സന്ദർശിക്കും. ഒരു ദിവസത്തെ സന്ദർശനത്തിനെത്തുന്ന ഉപരാഷ്ട്രപതി ധാർവാഡിലെ കാർഷിക കോളേജിലെ അമൃത് മഹോത്സവത്തിൻറെയും പൂർവവിദ്യാർത്ഥി സംഗമത്തിൻറെയും ഉദ്ഘാടന പരിപാടിയിൽ മുഖ്യാതിഥിയായി പങ്കെടുക്കും. കർണാടകയിലെ ഹുബ്ബള്ളിയിലെ വരുരിലുള്ള ശ്രീ നവഗ്രഹ തീർത്ഥ ക്ഷേത്രത്തിൽ സുമേരു പർവത ഉദ്ഘാടനവും അദ്ദേഹം നിർവഹിക്കും.



SINGAPORE PREZ - VISIT

ഇന്ത്യ സന്ദർശിക്കുന്ന സിംഗപ്പൂർ പ്രസിഡൻ്റ് തർമൻ ഷൺമുഖ രത്നവുമായി പ്രധാനമന്ത്രി നരേന്ദ്രമോദി ഇന്ന് ചർച്ച നടത്തും. രാഷ്ട്രപതി ദ്രൗപദി മുർമുവുമായും സിംഗപ്പൂർ പ്രസിഡൻ്റ്

കൂടിക്കാഴ്ച നടത്തും. രാഷ്ട്രപതി ഭവനിൽ സിംഗപ്പൂർ പ്രസിഡൻറിന് വിരുന്നും നൽകുന്നുണ്ട്.

=====

SINGAPORE PREZ - VISIT - 2

സിംഗപ്പൂർ പ്രസിഡൻറുമായി ഇന്ത്യൻ വിദേശകാര്യമന്ത്രി എസ് ജയ് ശങ്കർ ഇന്നലെ കൂടിക്കാഴ്ച നടത്തി. അർദ്ധചാലകങ്ങൾ, വ്യവസായ പാർക്കുകൾ, നൈപുണ്യം, കമ്പ്യൂട്ടർവൽക്കരണം, വ്യാപാരം തുടങ്ങിയ വിഷയങ്ങളിൽ ചർച്ച നടന്നു. ഇരുരാജ്യങ്ങളും തമ്മിലുള്ള സമഗ്ര തന്ത്രപരമായ പങ്കാളിത്തത്തിന് പുതു ഊർജ്ജം പകരാൻ സിംഗപ്പൂർ പ്രസിഡൻറിന്റെ സന്ദർശനത്തിന് കഴിയുമെന്ന് കൂടിക്കാഴ്ചയ്ക്ക് ശേഷം ശ്രീ ജയ്ശങ്കർ സാമൂഹ്യ മാധ്യമ പോസ്റ്റിൽ കുറിച്ചു. ഇന്ത്യ-സിംഗപ്പൂർ ഉഭയകക്ഷി ബന്ധത്തിന്റെ 60-ാം വാർഷിക വേളയിലാണ് തർമൻ ഷൺമുഖരത്തത്തിന്റെ അഞ്ച് ദിവസത്തെ ഇന്ത്യാ സന്ദർശനം.

=====

PM- SOCIAL WELFARE SCHEME- (INTRO)

ഭാരതീയ സംസ്കാരത്തിന്റെ ബോധം ആത്മീയതയാണെന്നും അതിന്റെ അടിത്തറ മാനവരാശിയെ സേവിക്കാനുള്ള മനോഭാവമാണെന്നും പ്രധാനമന്ത്രി നരേന്ദ്രമോദി. നവി മുംബെയിൽ ഇസ്കോണിന്റെ ശ്രീ ശ്രീ രാധാ മദൻമോഹൻജി ക്ഷേത്രം ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. ഈ മനോഭാവത്തിനനുസൃതമായി കേന്ദ്ര സർക്കാർ ആയുഷ്മാൻ ഭാരത്, ഉജ്ജ്വല യോജന പോലുള്ള പദ്ധതികൾ നടപ്പിലാക്കിയതായും അദ്ദേഹം പറഞ്ഞു.

(VOICE.....)

=====

SHAH - IMMIGRATION

അന്താരാഷ്ട്ര യാത്രക്കാർക്ക് സുഗമവും സുരക്ഷിതവുമായ ലോകോത്തര ഇമിഗ്രേഷൻ സൗകര്യം ഉറപ്പാക്കുന്ന പരിപാടിക്ക് കേന്ദ്ര ആഭ്യന്തര മന്ത്രി അമിത് ഷാ ഇന്ന് തുടക്കമിടും. മുംബൈ, ചെന്നൈ, കൊൽക്കത്ത, ബാംഗ്ലൂർ, ഹൈദരാബാദ്, കൊച്ചി, അഹമ്മദാബാദ് വിമാനത്താവളങ്ങളിലാണ് അതിവേഗ ഇമിഗ്രേഷൻ-വിശ്വസ്ത സഞ്ചാരി പരിപാടി കേന്ദ്ര മന്ത്രി ഇന്ന് ഉദ്ഘാടനം ചെയ്യുക. ആഭ്യന്തര മന്ത്രാലയത്തിന്റെ പോർട്ടൽ വഴി ആവശ്യമായ വിവരങ്ങൾ നൽകുന്നതിലൂടെ ഈ പരിപാടിയിൽ അംഗമാകാനാകും. രാജ്യത്തെ 21 വിമാനത്താവളങ്ങളിൽ പരിപാടി നടപ്പിലാക്കാനാണ് തീരുമാനിച്ചിരിക്കുന്നത്.



JITENDRA CIVIL SERVANT

ഇന്ത്യയും കേന്ദ്രവും ജനാധിപത്യ മൂല്യങ്ങൾ, സുതാര്യത, നല്ല ഭരണം എന്നിവയിൽ മികവ് പുലർത്തുന്നുണ്ടെന്ന് കേന്ദ്രമന്ത്രി ജിതേന്ദ്രസിങ്. കേന്ദ്ര അറ്റോർണി ജനറൽ ഡോർകസ് അഗിക് അബുയ ഓഡറിന്റെ നേതൃത്വത്തിലുള്ള ഉന്നത ഉദ്യോഗസ്ഥ സംഘവുമായി കൂടിക്കാഴ്ച നടത്തവെയാണ് മന്ത്രി ഇങ്ങനെ പറഞ്ഞത്. ഇരുരാജ്യങ്ങളും ബ്രിട്ടീഷ് ഭരണത്തിന് കീഴിൽ ആയിരുന്നതും അദ്ദേഹം ചൂണ്ടിക്കാട്ടി. സമുദ്ര സുരക്ഷാ പരിസ്ഥിതി പ്രശ്നങ്ങൾ എന്നിവയെക്കുറിച്ചും ശ്രീ ജിതേന്ദ്രസിങ് പരാമർശിച്ചു. ഇന്ത്യ - കേന്ദ്ര ബന്ധം കൂടുതൽ ശക്തിപ്പെടുത്താൻ ഇന്ത്യ പ്രതിജ്ഞാ ബദ്ധമാണെന്നും മന്ത്രി പറഞ്ഞു.



GOVT - STARTUP NINE YEARS

ഇന്ന് ദേശീയ സ്റ്റാർട്ടപ്പ് ദിനം. രാജ്യത്തിന്റെ സ്റ്റാർട്ട് അപ്പ് പരിതസ്ഥിതിയെ പ്രോത്സാഹിപ്പിക്കാനും ആദരിക്കാനുമാണ് ഈ

ദിനം ആഘോഷിക്കുന്നത്. കേന്ദ്രസർക്കാരിന്റെ പ്രധാന പദ്ധതിയായ സ്റ്റാർട്ടപ്പ് ഇന്ത്യ ഈ വേളയിൽ ഒൻപത് വർഷം പൂർത്തിയാക്കുന്നു. രാജ്യത്ത് ഊർജ്ജസ്വലമായ സംരംഭകത്വ പരിതസ്ഥിതി രൂപപ്പെടുത്താൻ സ്റ്റാർട്ടപ്പ് ഇന്ത്യ പദ്ധതി മുഖ്യ പങ്കാണ് വഹിക്കുന്നത്. സ്റ്റാർട്ടപ്പ് സംവിധാനത്തിൽ ലോകത്ത് മൂന്നാം സ്ഥാനമാണ് ഇന്ത്യയ്ക്കുള്ളത്.

=====

MAHAKUMBH - NETRA KUMBH

ഉത്തർപ്രദേശിലെ പ്രയാഗ് രാജിൽ നടക്കുന്ന മഹാകുംഭമേളയോടനുബന്ധിച്ച് ആരോഗ്യസുരക്ഷയിലും പ്രത്യേക ശ്രദ്ധയാണ് നൽകുന്നത്. ഇതിന്റെ ഭാഗമായി നേത്രകുംഭ് എന്ന പേരിൽ നേത്ര ചികിത്സയും സജ്ജമാക്കിയിട്ടുണ്ട്. പ്രതിദിനം പതിനായിരം പേർക്ക് നേത്രപരിശോധന നടത്തുകയാണ് ലക്ഷ്യം. രജിസ്ട്രേഷൻ നടത്തിയ ശേഷം തീർത്ഥാടകർക്ക് ഡോക്ടർമാരെ കാണാനാകും. 40 സ്പെഷ്യലിസ്റ്റുകളും 100 ഒപ്റ്റോമെട്രിസ്റ്റുകളുമാണ് നേത്രപരിശോധന നടത്തുന്നത്. ചികിത്സ സൗജന്യമാണ്.

=====

MAHAKUMBH - FOREIGN DELEGATION

വിദേശകാര്യ മന്ത്രാലയത്തിന്റെ പ്രത്യേക ക്ഷണപ്രകാരം മഹാകുംഭമേളയ്ക്ക് എത്തുന്ന 10 രാജ്യങ്ങളിൽ നിന്നുള്ള 21 അംഗ പ്രതിനിധി സംഘം ഇന്ന് ത്രിവേണി സംഗമത്തിൽ പുണ്യസ്നാനം നടത്തും. ഫിജി, ഫിൻലൻഡ്, ഗയാന, മലേഷ്യ, മൗറീഷ്യസ്, സിംഗപ്പൂർ, ദക്ഷിണാഫ്രിക്ക, ശ്രീലങ്ക, ട്രിനിഡാഡ് ആൻഡ് ടൊബാഗോ, യു.എ.ഇ എന്നീ രാജ്യങ്ങളിൽ നിന്നുള്ള പ്രതിനിധികളാണ് സംഘത്തിലുള്ളത്.

KEERTHI VARDHAN SING - KOCHI

വിദേശകാര്യ മന്ത്രാലയത്തിൻറെയും കൊച്ചിയിലെ സെൻറർ ഫോർ പബ്ലിക് പോളിസി റിസർച്ചിൻറെയും സംയുക്താഭിമുഖ്യത്തിൽ സംഘടിപ്പിക്കുന്ന കൊച്ചി ഡയലോഗ് 2025-ൻ്റെ ആദ്യ പതിപ്പ് ഇന്ന് .വൈകിട്ട് കൊച്ചിയിൽ നടക്കുന്ന ചടങ്ങിൽ കേന്ദ്ര വിദേശകാര്യ സഹമന്ത്രി കീർത്തിവർദ്ധൻ സിങ് ഉദ്ഘാടനം ചെയ്യും. ഇന്ത്യയും ജിസിസി രാജ്യങ്ങളും തമ്മിലുള്ള ബന്ധങ്ങൾ മെച്ചപ്പെടുത്തുന്നതിന് നയ രൂപീകരണത്തിൽ സുപ്രധാന പങ്ക് വഹിക്കുന്നവരും, നയതന്ത്രജ്ഞരും വ്യവസായ പ്രമുഖരും മറ്റും രണ്ട് ദിവസത്തെ സമ്മേളനത്തിൽ പങ്കെടുക്കും. ഗൾഫ് കോപ്പറേഷൻ കൗൺസിൽ സെക്രട്ടറി ജനറൽ ജാസിം മുഹമ്മദ് അൽ ബുദൈവി ചടങ്ങിൽ പ്രത്യേക പ്രഭാഷണം നടത്തും.

=====

KANNUR - (INTRO)

കണ്ണൂർ കണ്ണൂരും വനമേഖലയിൽ കാണാതായ ആദിവാസി യുവതിക്കായുള്ള തെരച്ചിൽ വീണ്ടും സജീവമാക്കാൻ തീരുമാനം. കെ.പി.മോഹനൻ എംഎൽഎയുടെ അധ്യക്ഷതയിൽ ചേർന്ന അവലോകന യോഗത്തിലാണ് തിരച്ചിൽ ശക്തമാക്കാൻ തീരുമാനിച്ചത് .

വിശദാംശങ്ങളുമായി ആകാശവാണി
കണ്ണൂർ ജില്ലാ പ്രതിനിധി കെ.ഒ.ശശിധരൻ.....
(VOICE.....)

KALLARA

തിരുവനന്തപുരം നെയ്യാറ്റിൻകര ഗോപൻ സ്വാമിയുടെ സമാധി വിവാദത്തിൽ കല്ലറ തുറന്ന് പരിശോധിക്കാൻ പോലീസ് നടപടി തുടങ്ങി. രാവിലെ 10 മണിക്ക് മുമ്പ് കല്ലറ തുറന്ന് നടപടി പൂർത്തിയാക്കും.

=====

ISRAEL - HAMAS DEAL

ഗസയിൽ താത്കാലിക വെടിനിർത്തലിനും ബന്ധികളെ മോചിപ്പിക്കുന്നതിനുമുള്ള കരാർ ഇസ്രയേലും ഹമാസും അംഗീകരിച്ചു. 42 ദിവസം നീണ്ടുനിൽക്കുന്ന കരാർ ഞായറാഴ്ച പ്രാബല്യത്തിൽ വരും. ദോഹയിൽ ചത്തർ പ്രധാനമന്ത്രി മൊഹമ്മദ് ബിൻ അബ്ദു റഹ്മാൻ അൽ തനിയാണ് കരാർ സംബന്ധിച്ച് പ്രഖ്യാപനം നടത്തിയത്. കരാറിന് അംഗീകാരം നൽകാൻ ഇസ്രയേൽ സുരക്ഷാ ക്യാബിനറ്റ് ഇന്ന് ചേരുമെന്നാണ് റിപ്പോർട്ട്. മധ്യസ്ഥരുടെ ഇടപെടലിൽ ഉള്ള കരാർ കരാറിന് അംഗീകാരം നൽകിയെന്ന് ഹമാസ് അറിയിച്ചു. യു.എസ് പ്രസിഡൻ്റ് ജോ ബൈഡനും കരാർ സ്ഥിരീകരിച്ചു. കരാറിനെ ഐതിഹാസിക മെന്നാണ് നിയുക്ത യു.എസ് പ്രസിഡൻ്റ് ഡൊണാൾഡ് ട്രമ്പ് വിശേഷിപ്പിച്ചത്.

=====

KHO KHO WORLD CUP

ന്യൂഡൽഹി ഇന്ദിരാഗാന്ധി ഇൻഡോർ സ്റ്റേഡിയത്തിൽ നടക്കുന്ന ഖോഖോ ലോകകപ്പിൽ ഇന്ത്യൻ പുരുഷ-വനിതാ ടീമുകൾ ക്വാർട്ടറിൽ കടന്നു. പുരുഷ ടീം പെറുവിനെ 70-38 എന്ന നിലയിൽ തോൽപ്പിച്ചു. വനിതാ വിഭാഗത്തിൽ ഇന്ത്യ 100- 16 എന്ന നിലയിൽ ഇറാനെയാണ് തകർത്തത്.

ISL FOOTBALL

ഐ.എസ്.എൽ ഫുട്ബോളിൽ ഇന്ന് പഞ്ചാബ് എഫ്.സി മുംബൈ സിറ്റി എഫ്.സി യെ നേരിടും. രാത്രി 7.30-ന് ഡൽഹി ജവഹർലാൽ നെഹ്റു സ്റ്റേഡിയത്തിലാണ് മത്സരം.

=====

HIL-HOCKEY

ഹോക്കി ഇന്ത്യ ലീഗിൽ പുരുഷവിഭാഗത്തിൽ ഇന്നലെ നടന്ന മത്സരത്തിൽ യു.പി രൂദ്രാസിനെതിരെ ശ്രാച്ചി റാർ ബംഗാൾ ടൈഗേഴ്സിന് ജയം. മൂന്നിനെതിരെ 5 ഗോളുകൾക്കാണ് ബംഗാളിന്റെ ജയം. ഇന്ന് വൈകിട്ട് റൂർക്കലയിൽ നടക്കുന്ന മത്സരത്തിൽ വേദാന്ത കലിംഗ ലാൻസേഴ്സും ഡൽഹി എസ്.ജി പൈപ്പേഴ്സും തമ്മിൽ ഏറ്റുമുട്ടും. രാത്രി 8.15-നാണ് മത്സരം. വനിതാ ഹോക്കിയിൽ വൈകുന്നേരം 6 മണിക്ക് നടക്കുന്ന മത്സരത്തിൽ ശ്രാച്ചി റാർ ബംഗാൾ ടൈഗേഴ്സ് ഒഡീഷ വാരിയേഴ്സിനെ നേരിടും.

=====

CAQM GRAP

ഡൽഹിയിലെ വായു ഗുണനിലവാരം മോശമായതിനെ തുടർന്ന് അനിവാര്യമല്ലാത്ത നിർമ്മാണ പ്രവർത്തനങ്ങളും റോഡ് നിർമ്മാണ പ്രവർത്തനങ്ങളും നിരോധിച്ചു. ഡൽഹിയിലും ഗുരുഗ്രാം, ഫരീദാബാദ്, ഗാസിയാബാദ്, ഗൗതം ബുദ്ധ നഗർ ജില്ലകളിലും ബി.എസ്-3 പെട്രോൾ, ബിഎസ്-4 നാല് ചക്ര ഡീസൽ വാഹനങ്ങൾ ഓടിക്കുന്നതിലും നിയന്ത്രണങ്ങൾ ഉണ്ടാകും.

=====

=====

=====